

Врз основа на член 22, став 1, точка 8 и член 36, став 1, точка 6 од Законот за локалната самоуправа („Службен весник на Република Македонија“ бр. 5/02 и Службен весник на Република Северна Македонија“ бр.202/24), член 101 од Законот за средното образование („Службен весник на Република Македонија“ бр. 44/95, 24/96, 34/96, 35/97, 82/99, 29/02, 40/03, 42/03, 67/04, 55/05, 113/05, 35/06, 30/07, 49/07, 81/08, 92/08, 33/10, 116/10, 156/10, 18/11, 51/11, 06/12, 100/12, 24/13, 41/14, 116/14, 135/14, 10/15, 98/15, 145/15, 30/16, 127/16, 67/17 и 64/18 и „Службен весник на Република Северна Македонија“ бр. 229/20), член 157, став 3 од Законот за основното образование („Службен весник на Република Северна Македонија“ бр. 161/19 и 229/20) и член 45, став 1 од Статутот на Општина Велес („Службен гласник на Општина Велес“ бр.12/06, 3/09, 18/10, 15/14, 15/18, 6/19 и 08/21), а по предлог на Градоначалникот

Советот на Општина Велес на седницата одржана на .11. 2024 година ја донесе следната

ПРОГРАМА ЗА АКТИВНОСТИТЕ НА ОПШТИНА ВЕЛЕС ВО ОБЛАСТА НА ОБРАЗОВАНИЕТО ВО 2025 ГОДИНА

I. ЦЕЛИ

Основни цели на оваа Програма се:

- Обезбедување активен однос на Советот на Општина Велес кон задоволување на потребите и интересите на граѓаните од областа на образованието;
- Изноаѓање форми за ефикасно и економично одвивање на образовниот процес;
- Планирање на развојот на образованието;
- Подобрување на условите за обавување на образовниот процес;
- Создавање услови за развој на високото образование.

II. АКТИВНОСТИ

Активностите на Општина Велес во областа на образованието во 2025 година ќе бидат насочени кон поттикнување, поддржување и помагање за остварување на целите на оваа Програма и тоа:

- Создавање на услови за поефикасно и поекономично одвивање на економскиот процес со реализирање на третата фаза од Новиот концепт за развој на образованието;
- Создавање услови за отворање на нови високообразовни институции.

Активности на Општина Велес за 2025 година		
	НАЗИВ	Предвидени средства
1	АКТИВНОСТИ	2.552.000,00
1.1	Прогласување најдобар наставник по одделенска и предметна настава од општинските основни училишта од Општина Велес	45.000,00
1.2	Прогласување најдобар наставник од општинските средни училишта од Општина Велес	23.000,00
1.3	Прогласување најдобар ученик од општинските основни училишта од Општина Велес	17.000,00
1.4	Прогласување најдобар ученик од општинските средни училишта од Општина Велес	17.000,00
1.5	Еднократна парична помош за прваче	1.600.000,00

1.6	Финансиска поддршка на ученици и ментори за освоено, прво, второ или трето место на државен или меѓународен натпревар	850.000,00
2	ПОДДРШКА НА ПРОЕКТИ	60.000,00
2.1	Учество на Општина Велес во партнерски проекти	30.000,00
2.2	Учество на Општина Велес во активности за унапредување на мултикултурализмот/интеркултурализмот и меѓуетничка интеграција	30.000,00
3	ТЕКОВНИ РАБОТИ	50.000,00
3.1	Непредвидени трошоци	50.000,00
	ВКУПНО	2.662.000,00

1 ФИНАНСИРАЊЕ

Активностите од областа на образованието утврдени со оваа Програма ќе се финансираат од средствата во Буџетот на Општина Велес за 2025 година, Министерството за образование и наука на Република Македонија, сопствени приходи на училиштата и од донации.

При реализирање на Програмата, Советот на Општина Велес ќе ги поддржи институции и граѓанските организации кои ќе реализираат проекти од областа на образованието, финансирани од други инвеститори – заинтересирани партнери, фондации, бизнис сектор и сл.

2 ДРУГИ ФОРМИ НА АКТИВНОСТИ

Други форми на активности со кои ќе се помага образованието се:

- Обезбедување стручна, техничка и друг вид поддршка со кадри и опрема со која располага општината;
- Создавање услови за воведување нови образовни профили во образовниот процес;
- Создавање услови за целосна опфатеност со интернатско сместување на учениците;
- Создавање услови за отворање повеќе високообразовни институции;
- Вклучување на општината во проекти на МОН, странски и домашни донатори.

ЗАВРШНИ ОДРЕДБИ

Оваа Програма влегува во сила со денот на објавувањето во „Службен гласник на Општина Велес“ и ќе биде ставена на јавна расправа.

Претседател
на Советот на Општина Велес
Даниел Јаневски с.р.

ОБРАЗЛОЖЕНИЕ

Годишната програма во областа на образованието за 2025 година ќе се спроведува во две фази од која првата е Нацрт и ќе биде доставена на јавна расправа. Нацрт-документот е првично планирање на активностите во оваа област, а конечната предлог-Програма ќе содржи во себе забелешки, сугестии и насоки што ќе произлезат од Советот на Општина Велес и јавните расправи со институциите, здруженијата на граѓани и месните и урбани заедници. Програмските содржини кои се планирани за 2025 година се детално опишани во текстуалниот и табеларниот преглед.

Во глава Активности предвидени се 2.552.000,00 односно со дел од тие финансиски средства предвидено е да се наградат најдобрите наставници и ученици кои имаат забележителни резултати за учебната 2024/2025 година. Традиционално по повод 24 Мај, Денот на просветата, на најдобрите наставници и ученици им се доделуваат признанија и материјални средства односно наставникот во одделенска настава и предметна настава во основно образование како и најдобриот наставник во средно образование ќе добијат 15 000,00 ден, додека најдобриот ученик во основно односно средно образование ќе добие по 10 000,00 ден во 2024 година. Исто така предвидени се по 3000 ден за секое новозапишано прваче како еднократна помош со цел материјално да се поддржат младите родители на почетокот на учебната година. Втора година по ред планираме финансиски да ги поддржиме учениците и менторите од сите основни и средни општински училишта на територија на општина Велес за освоено прво, второ или трето место на државен или меѓународен односно олимписки натпревар. Паричните награди се движат од 2000 до 6000 денари по добитник во зависност кое место го освоиле и дали имаат освоено диплома на државен, меѓународен или олимписки натпревар.

Во глава Поддршка на проекти предвидени се 60.000,00 во ставка 2.1 „Учество на Општина Велес во партнерски проекти“ со цел да се поддржат училиштата при аплицирањето за проекти каде што е потребна поддршка и од општината. Исто така, училиштата можат да планираат и да организираат активности кои придонесуваат кон почитување на мултикултурализмот и унапредување на меѓуетничката интеграција и сто така за овие проекти Општина Велес дава поддршка со 60.000,00.

Во глава Тековни работи во 3.1 „Непредвидени трошоци“ за 2025 година предвидуваме 50.000,00 со цел да им се помогне на основните и средните општински училиштата за помали интервенции.

Средствата за реализација на настаните и манифестациите ќе се покриваат од Буџетот на општината и други извори на приходи.